



## नगाड़ों की गूंज और भजनों की धुन पर झूम उठा जशपुर

# रामनवमी शोभायात्रा में उमड़ा आस्था का सैलाब

### खबर संक्षेप

240 नव दंपतियों को मुख्यमंत्री देंगे आशीर्वाद



जशपुरनगर। महिला एवं बाल विकास विभाग द्वारा मुख्यमंत्री कन्या विवाह योजना अन्तर्गत 28 मार्च को जिले के 240 जोड़ों का विवाह रणजीता स्टेडियम जशपुर में आयोजित किया जा रहा है। कार्यक्रम में मुख्यमंत्री विष्णु देव साय नव दंपतियों को अपना आशीर्वाद देंगे। विवाह से पूर्व कन्याओं को मंडही एवं हल्दी और संगीत कार्यक्रम आयोजित किया गया इसके साथ ही बेटियों का मयाली नेचर कैम्प में प्री वेडिंग सुटिंग का आयोजन किया गया है। मुख्यमंत्री कन्या विवाह योजना के तहत प्रति जोड़ा को 50 हजार की राशि का प्रावधान इसमें 35 हजार का चेक दिया जाता है और 7 हजार की वैवाहिक सामग्री इसके साथ ही 8 हजार का वैवाहिक आयोजन में खर्च किया जाता है।

### फूड हैंडलर्स, खाद्य संचालकों को मिलेगा खाद्य सुरक्षा का प्रशिक्षण

जशपुरनगर। खाद्य सुरक्षा विभाग द्वारा जिले में खाद्य सुरक्षा एवं मानक प्राधिकरण नई दिल्ली के निर्देशों के अनुरूप खाद्य व्यवसाय संचालकों एवं फूड हैंडलर्स के लिए नि:शुल्क फूड सेफ्टी ट्रेनिंग एंड सर्टिफिकेशन कार्यक्रम का आयोजन किया जा रहा है। यह प्रशिक्षण कार्यक्रम 31 मार्च को शासकीय महारानी लक्ष्मीबाई कन्या हायर सेकेंडरी स्कूल, जशपुरनगर में दो सत्रों में संपन्न होगा। प्रशिक्षण के प्रथम सत्र का आयोजन प्रातः 9 बजे से दोपहर 1:00 बजे तक किया जाएगा, जिसमें महिला एवं बाल विकास विभाग, जशपुर अंतर्गत संचालित आंगनबाड़ी केंद्रों एवं अन्य योजनाओं में कार्यरत सहायिकाएं, फूड हैंडलर्स एवं संबंधित कर्मचारी भाग लेंगे। इसी प्रकार द्वितीय सत्र का आयोजन दोपहर 1:30 बजे से शाम 5:30 बजे तक किया जाएगा। इस सत्र में स्कूल शिक्षा विभाग के अंतर्गत संचालित शासकीय विद्यालयों में मध्याह्न भोजन (मिड-डे मील) एवं अन्य योजनाओं में संलग्न रसोइए, फूड हैंडलर्स एवं कर्मचारी साथ ही आदिम जाति एवं जनजाति विकास विभाग द्वारा संचालित स्कूलों, छात्रावासों एवं अन्य योजनाओं में कार्यरत रसोइए, फूड हैंडलर्स एवं कर्मचारी शामिल होंगे।

### नया खंभा लगाकर बहाल की गई बिजली आपूर्ति

जशपुरनगर। छत्तीसगढ़ स्टेट पावर डिस्ट्रीब्यूशन कंपनी लिमिटेड, कुनकुरी द्वारा त्वरित कार्रवाई करते हुए ग्राम झरियाडिप्पा में क्षतिग्रस्त विद्युत लाइन की सूचना प्राप्त होने पर बिजली लाइन को सुधारकर सुचारू रूप से बहाल कर दिया गया है। विद्युत विभाग के कुनकुरी कार्यपालन यंत्र ने बताया कि 22 मार्च 2026 की रात्रि में एक मकान निर्माण कार्य के दौरान जेसीबी मशीन से गिट्टी उठाने के समय लापरवाहीवस विद्युत खंभा क्षतिग्रस्त हो गया, जिससे विद्युत तार जमीन पर गिर गया। घटना की सूचना मिलते ही विद्युत विभाग का अमला तत्काल मौके पर पहुंचा और सुरक्षा की दृष्टि से लाइन को तुरंत बंद कर क्षेत्र को सुरक्षित किया गया। इसके पश्चात विभाग द्वारा क्षतिग्रस्त खंभा को हटाकर नया खंभा स्थापित किया गया तथा विद्युत लाइन को दुरुस्त कर पुनः चालू कर दिया गया। पूरी प्रक्रिया त्वरित एवं व्यवस्थित रूप से संपन्न की गई, जिससे क्षेत्र में विद्युत आपूर्ति शीघ्र बहाल हो सकी। विभाग द्वारा मामले की जांच करते हुए संबंधित के विरुद्ध नियमानुसार कार्रवाई की प्रक्रिया भी प्रारंभ की गई है। विद्युत विभाग ने आम नागरिकों से अपील की है कि निर्माण कार्य के दौरान विद्युत लाइनों एवं खंभों के समीप विशेष सावधानी बरतें, ताकि इस प्रकार की घटनाओं से बचा जा सके और सुरक्षित वातावरण सुनिश्चित किया जा सके।

हरिभूमि न्यूज | जशपुरनगर

रामनवमी पर्व पर इस वर्ष जशपुर में निकली शोभायात्रा ने आस्था, उत्साह और जनभागीदारी के सभी पुराने रिकॉर्ड तोड़ दिए। शहर की सड़कों पर भगवा ध्वजों की लहर, नगाड़ों की गूंज और "जय श्रीराम" के गगनभेदी जयकारों ने पूरे वातावरण को भक्तिमय बना दिया। हर वर्ग, हर समाज और हर गांव से उमड़ी भीड़ ने इस आयोजन को ऐतिहासिक स्वरूप दे दिया।

बरटोली, भागलपुर, चांपोली, बधिमा, काईकछार सहित आसपास के लगभग 30 गांवों से निकली ध्वज यात्राएं जब शहर पहुंचीं, तो पूरा जशपुर मानो एक विशाल आस्था केंद्र में तब्दील हो गया। दोपहर 2 बजे से ही बस स्टैंड स्थित हनुमान मंदिर परिसर में श्रद्धालुओं का सैलाब उमड़ना शुरू हो गया था और देखते ही देखते पूरा इलाका खाकाखच भर गया। हनुमान मंदिर से प्रारंभ हुई शोभायात्रा में श्रद्धालु डीजे की धुन पर भगवान राम के भजनों पर थिरकते शेष पेज 4 पर

### मनसा देवी में श्रद्धालुओं का अनूठा प्रदर्शन

शोभायात्रा में शामिल मनसा देवी मंदिर के अनुयायियों ने अपने शरीर पर त्रिशूल धारण कर आस्था का अद्भुत प्रदर्शन किया, जिसने लोगों को आश्चर्यचकित कर दिया। मधुबनटोली सहित अन्य क्षेत्रों से आए श्रद्धालुओं के जत्थों ने भी भक्ति और ऊर्जा का अनूठा संगम प्रस्तुत किया।



## ढोल नगाड़ों की थाप पर सोगड़ा आश्रम में मना रामनवमी पर्व

चैत्र नवरात्रि के पावन अवसर पर रामनवमी का पर्व सोगड़ा आश्रम में बड़े ही हर्षोल्लास और श्रद्धा के साथ मनाया गया। इस खास मौके पर आश्रम परिसर पूरी तरह से भक्ति के रंग में सराबोर नजर आया। रामनवमी के अवसर पर सोगड़ा और आसपास के ग्रामीण क्षेत्रों से सैकड़ों की संख्या में श्रद्धालु ढोल-नगाड़े लेकर आश्रम पहुंचे। श्रद्धालुओं का उत्साह देखते ही बन रहा था। हाथ में निशान और पारंपरिक वाद्य यंत्रों की गूंज के साथ पहुंचे भक्तों ने पूरे क्षेत्र को गुंजावतमान कर दिया। परिक्रमा और भक्ति का संगम आश्रम प्रांगण में मौजूद श्रद्धालु पूरी श्रद्धा और भक्ति के साथ झूमते हुए नजर आए। भक्तों ने ढोल-नगाड़ों की थाप पर अघोरेश्वर महाप्रभु की विधि-विधान से परिक्रमा की। इस दौरान पूरा आश्रम परिसर जयकारों से गूंज उठा और माहौल पूरी तरह अध्यात्मिक हो गया। आयोजन में पहुंचे लोगों ने महाप्रभु का आशीर्वाद लिया और क्षेत्र की सुख-समृद्धि की कामना की।



जय श्री राम के जयकारों से गूंजा पथलगांव

## जय श्री राम के जयकारों से गूंजा पथलगांव

पथलगांव। रामनवमी पर नगर में आस्था, श्रद्धा और उत्साह का अद्भुत संगम देखने को मिला। भगवान श्रीराम के जन्मोत्सव पर नगर में भव्य शोभायात्रा निकाली गई, जिसमें सैकड़ों की संख्या में रामभक्त भगवा वस्त्र धारण कर शामिल हुए। "जय श्री राम" के गगनभेदी नारों से पूरा नगर भक्तिमय माहौल में डूब गया।

शोभायात्रा की शुरुआत स्थानीय सतनारायण मंदिर से हुई, जहां पंडित भक्ता महाराज ने विधि-विधान से पूजा-अर्चना कर भगवान श्रीराम की आरती उतारी। इसके बाद रामनवमी समिति के सदस्य नवीन गर्ग, राम शर्मा, मुकेश रामलाल, आलोक अग्रवाल, मुकेश लॉटरी और दिनेश अग्रवाल सहित सभी



श्रद्धालुओं ने श्रद्धा भाव से पूजा-अर्चना की और शोभायात्रा को आगे बढ़ाया। भक्ति और उत्साह से सराबोर यह शोभायात्रा नगर के प्रमुख मार्गों जशपुर रोड, रायगढ़ रोड और अंबिकापुर रोड से होकर गुजरी। रास्ते भर श्रद्धालु नाचते-गाते, डीजे की भक्तिमय धुनों पर झूमते और भगवान श्रीराम के

जयकारे लगाते नजर आए। पूरे नगर में त्योहार जैसा माहौल बना रहा। शोभायात्रा का विशेष आकर्षण बाहर से आए कलाकारों द्वारा प्रस्तुत की गई भव्य झांकियां रही। नंदी पर विराजमान भगवान शंकर और माता पार्वती की मनमोहक झांकी ने श्रद्धालुओं का मन मोह लिया। वहीं रामभक्त शेष पेज 4 पर

## सीएम साय ने बगिया में की दुर्गा पूजा



जशपुरनगर। मुख्यमंत्री विष्णुदेव साय ने अपने गृह निवास बगिया में चैत्र शुक्ल पक्ष अष्टमी पर परिवार सहित विधि-विधान से मां दुर्गा कर पूजा-अर्चना की तथा प्रदेशवासियों की सुख-समृद्धि, शांति और खुशहाली की कामना की। मुख्यमंत्री निवास में चैत्र नवरात्र के पर रामनवमी महायज्ञ का आयोजन किया जा रहा है। 25 मार्च से प्रारंभ हुए इस धार्मिक आयोजन में बड़ी संख्या में श्रद्धालु पूरे भक्तिभाव के साथ शामिल होकर पूजा-अर्चना, भजन-कीर्तन और धार्मिक कार्यक्रमों में सहभागिता कर रहे हैं। 25 मार्च को चैत्र शुक्ल पक्ष सप्तमी पर कलायात्रा, मूर्ति स्थापना पूजन, हवन, आरती लीला भजन कीर्तन का आयोजन किया गया। 26 मार्च को चैत्र शुक्ल पक्ष अष्टमी पर पूजन, हवन, आरती प्रवचन, लीला, भजन कीर्तन, 27 मार्च को चैत्र शुक्ल पक्ष नवमी में पूजन, हवन, आरती, नवकन्या पूजन, पूर्णाहुति आरती, रति लीला, भजन कीर्तन, 28 मार्च को चैत्र शुक्ल पक्ष दशमी सहस्त्र स्नान, आशीर्वाद मूर्ति विसर्जन प्रसाद वितरण कार्यक्रम का आयोजन हो रहा है। इस आयोजन में छत्तीसगढ़ के साथ-साथ ओडिशा, झारखंड और मध्यप्रदेश से भी बड़ी संख्या में श्रद्धालु पहुंच रहे हैं। पूरे कार्यक्रम का संचालन धर्म संस्थापक स्वामी धनपति पण्डा महाराज (गुरुधाम मुंडियापानी, लैलूंगा, रायगढ़) के आशीर्वाद में किया जा रहा है। चैत्र नवरात्रि में यह महायज्ञ वर्ष 1993 से निरंतर आयोजित किया जा रहा है, जो क्षेत्र की आस्था और परंपरा का प्रतीक बन चुका है। चार दिनों तक चलने वाले इस धार्मिक आयोजन में भक्ति संगीत, कथा-प्रवचन और विविध धार्मिक अनुष्ठानों से बगिया पूरी तरह भक्तिमय वातावरण में सराबोर रहेगा।

### चैत्र नवरात्र पर बगिया में मां दुर्गा की स्थापना

संचालन महिला मंडल स्कूल के द्वारा किया गया जिसमें श्रीमती निद्रावती चौहान, तुलिका पाठक, श्वेता दुबे, माया एवं राजेश्वरी साहू के नाम शामिल हैं। यज्ञ के दौरान श्वेता दुबे ने कहा कि हम सभी को अपने जीवन में उपासना स्वाध्याय संयम सेवा के गुणों को अपनाकर अपने जीवन को महान बनाना चाहिये। उन्होंने सभी को स्वच्छता एवं स्वाध्याय के लिए संकल्प दिलाया। उन्होंने कहा कि गायत्री मंत्र के जप ध्यान से आयु, कीर्ति, धन एवं ऐश्वर्य की वृद्धि होती है। मुख्य ट्रस्टी साहदुल जगदलपुर शेष पेज 4 पर

## गायत्री शक्तिपीठ में कन्याभोज 5 कुंडीय गायत्री महायज्ञ



जशपुरनगर। चैत्र नवरात्रि के महाव्रत के पावन पर्व में गायत्री शक्तिपीठ जशपुर में 5 कुंडीय गायत्री महायज्ञ के साथ पूरे विधि विधान से श्रद्धालुओं ने यज्ञाग्नि में आहुति प्रदान की। जिसमें 4 पालियों में श्रद्धालुओं ने हवन किया

एवं गायत्री मंत्र, महामृत्युंजय मंत्र मंत्र से आहुति प्रदान करते हुए पूरे विश्व के कल्याण की कामना की गई। इसके साथ मां दुर्गा की भी स्तुति करते हुए आहुतियां प्रदान की गईं। कार्यक्रम में राम भगवान की विशेष पूजा अर्चना की गयी। मंच का



IS NOW



हिअरजप™

## निःशुल्क बहरापन जांच एवं परामर्श शिविर

दिनांक: 25 मार्च से 28 मार्च  
समय: बुधवार से शनिवार  
( प्रातः 10:30 बजे से शाम 7:30 बजे तक)

► श्रवण यंत्र पर भारी छूट

► कोक्लियर इम्प्लांट (परामर्श)

► स्पीच थेरेपी

<p><b>कचहरी चौक (रायपुर)</b></p> <p>शॉप नंबर- 14, कृष्णा काम्प्लेक्स, जिला एवं सत न्यायालय के सामने, कचहरी चौक, रायपुर, छत्तीसगढ़ (492001)</p>	<p><b>बैरन बाजार (रायपुर)</b></p> <p>विमला सदन, छत्तीसगढ़ कॉलेज के पास, फव्वारा चौक, रायपुर, छत्तीसगढ़ (492001)</p>	<p><b>शंकर नगर (रायपुर)</b></p> <p>प्रथम तल, एस. आर. प्लाजा सेक्टर-3, आरोग्य हॉस्पिटल के पास, शंकर नगर, रायपुर, छत्तीसगढ़ (492004)</p>	
<p><b>अंबिकापुर</b></p> <p>मनोज डायग्नोस्टिक सेंटर के ऊपर, मेन पोस्ट ऑफिस के पास, बाबूपारा, अंबिकापुर, छत्तीसगढ़ (497001)</p>	<p><b>भिलाई</b></p> <p>शॉप नंबर- 107-108, इधीराज टावर्स, जी.ई. रोड, सुपेला, भिलाई, छत्तीसगढ़ (490023)</p>	<p><b>बिलासपुर</b></p> <p>शॉप नंबर- F5-F6, अम्बे बिजनेस सेंटर, LIC बिल्डिंग के सामने, मगरपारा रोड, मसानगंज, बिलासपुर, छत्तीसगढ़ (495001)</p>	<p><b>धमतरी</b></p> <p>डॉ. सरोज कुमार साहा क्लिनिक के ऊपर, धमतरी क्रिश्चियन (बटेना) हॉस्पिटल के पास, वेयरहाउस गोडाउन के सामने, रायपुर रोड, धमतरी (493773)</p>
<p><b>जगदलपुर</b></p> <p>बिनाका मॉल के सामने, चितकोट रोड, धरमपुरा, जगदलपुर 494001</p>	<p><b>कोरवा</b></p> <p>शॉप नं. 4, 5, महिमा कॉम्प्लेक्स, निहारिका टॉकीज के पास, कोरवा (छ.ग.) - 495677,</p>	 <p>► Google Play ► App Store</p>	

For Appointment Call: **8319 603 298** / **9659 455 455**

छत्तीसगढ़ | महाराष्ट्र | कर्नाटक | केरळ | तामिळनाडू | आंध्र प्रदेश | तेलंगणा | पश्चिम बंगाल | बिहार | झारखंड

**खबर संक्षेप**

**सीएम सुशासन फैलोशिप के तहत छात्रवृत्ति हेतु आवेदन 31 तक**

अम्बिकापुर। छत्तीसगढ़ शासन द्वारा युवाओं को शासन एवं नीति निर्माण की प्रक्रिया से जोड़ने के उद्देश्य से मुख्यमंत्री सुशासन फैलोशिप की शुरुआत की गई है। इस महत्वाकांक्षी पहल की घोषणा माननीय मुख्यमंत्री श्री विष्णु देव साय द्वारा नवंबर 2024 में की गई थी। यह फैलोशिप कार्यक्रम इंडियन इंस्टीट्यूट ऑफ मैनेजमेंट रायपुर एवं छत्तीसगढ़ सरकार के सुशासन एवं अभिसरण विभाग के संयुक्त सहयोग से संचालित किया जा रहा है। इसका उद्देश्य राज्य के युवाओं को प्रशासनिक प्रक्रियाओं, नीति निर्माण एवं क्रियान्वयन में सक्रिय भागीदारी का अवसर प्रदान करना है, जिससे शासन की प्रभावशीलता और दक्षता में वृद्धि हो सके। कार्यक्रम के अंतर्गत चयनित अभ्यर्थियों को पूर्ण रूप से प्रायोजित शिक्षा उपलब्ध कराई जाएगी, जिसमें समस्त शिक्षण शुल्क का वहन राज्य शासन द्वारा किया जाएगा। साथ ही प्रत्येक फेलो को प्रति माह 50 हजार रुपए की छात्रवृत्ति भी प्रदान की जाएगी। यह कार्यक्रम दो वर्षों की अवधि का होगा, जिसमें प्रतिभागियों को कक्षा शिक्षण के साथ-साथ कलेक्टर कार्यालयों में व्यावहारिक अनुभव प्राप्त करने का अवसर मिलेगा। कार्यक्रम में प्रवेश हेतु अभ्यर्थियों का चयन कैट स्कोर, समूह चर्चा एवं साक्षात्कार के आधार पर किया जाएगा। इस फेलोशिप के लिए केवल छत्तीसगढ़ के निवासी पात्र होंगे। जारी कार्यक्रम के अनुसार, आवेदन की अंतिम तिथि 31 मार्च निर्धारित की गई है। इसके पश्चात अभ्यर्थियों के लिए व्यक्तिगत साक्षात्कार (पीआई) 16 एवं 17 अप्रैल को आयोजित किए जाएंगे, जबकि 22 से 24 जून तक उद्घाटन एवं अभिविन्यास कार्यक्रम आयोजित होगा। नियमित कक्षाओं का संचालन 25 जून से प्रारंभ किया जाएगा।

**इंद्रावतीपुर में आयोजित जनसमस्या निवारण शिविर स्थगित**

बलरामपुर। विकासखण्ड रामचन्द्रपुर के ग्राम पंचायत इंद्रावतीपुर में 27 मार्च को आयोजित जिला स्तरीय जनसमस्या निवारण शिविर अपरिहार्य कारणों से स्थगित कर दिया गया है।

**चोरों ने अस्पताल एवं बाजार से पार किया बाइक**

अम्बिकापुर। शहर में एक बार फिर से बाइक चोरी की घटनाएं बढ़ गई हैं। कभी चोर कोतवाली क्षेत्र में तो कभी गांधीनगर क्षेत्र से चोरी की घटना को अंजाम दे रहे हैं। चोरों ने गांधीनगर व कोतवाली क्षेत्र से अलग-अलग घटनाओं में अस्पताल के सामने एवं बाजार से बाइक को पार कर दिया। पुलिस ने दोनों मामले में चोरी का मामला दर्ज किया है। जानकारी के अनुसार कुसमी अंतर्गत ग्राम घुघरीकला निवासी बलेश्वर आ. लुधधु राम शहर के सुभाष नगर में किराए के मकान में रहकर मजदूरी का काम करता है। रविवार को बाइक क्रमांक सीजी 15 डीएन 2994 से बुधवार बाजार अजिम्मा सक्की लेने गया था। मजदूर बाजार में बाइक को खड़ा कर सब्जी खरीदने चला गया। कुछ समय बाद वापस लौटा तो देखा बाइक अपनी जगह से गायब थी। काफी खोजबीन के बाद जब बाइक का पता नहीं चला तो घटना की रिपोर्ट गांधीनगर थाने में दर्ज कराई। इसी प्रकार दूसरी घटना में गांधीनगर निवासी पंकज भाई पटेल आ. अभिनंदन पटेल ने कोतवाली में रिपोर्ट दर्ज कराया है कि पिता, बहू व भाई की तबीयत खराब होने पर शहर के निजी अस्पताल में भर्ती कराया गया। 22 मार्च को बाइक क्रमांक सीजी 15 सीआर 6905 को अस्पताल के सामने खड़ा कर वार्ड में चला गया। कुछ समय बाद बाहर निकला तो देखा बाइक गायब थी। बाइक के नहीं मिलने पर बाइक चोरी होने की रिपोर्ट कोतवाली में दर्ज कराई। पुलिस ने दोनों मामलों में अपराध दर्ज कर चोरों की तलाश शुरू कर दी है।

**भाजयुमो ने चलाया यातायात जागरूकता अभियान**



अम्बिकापुर। भाजयुमो जिला अध्यक्ष निशांत सिंह ने कार्यकर्ताओं के साथ मंगलवार को गांधी चौक पर यातायात जागरूकता अभियान चलाया। इस दौरान कार्यकर्ताओं ने दोपहिया चालकों को हेलमेट पहनने एवं दो से ज्यादा लोगों को न बैठाने की सलाह दी साथ ही चार पहिया वाहन चालकों को सीट बेल्ट लगाने का आग्रह किया। इस दौरान जिला अध्यक्ष श्री सिंह ने कहा कि सड़क सुरक्षा केवल एक नियम नहीं, बल्कि जीवन की सुरक्षा की गारंटी है। अधिकतर सड़क दुर्घटनाएं स्वयं की लापरवाही और नियमों की अनदेखी के कारण होती हैं। भाजयुमो का उद्देश्य युवाओं और नागरिकों को जिम्मेदार बनाना है ताकि वे सुरक्षित अपने घर पहुंच सकें। इस दौरान मोर्चा की अध्यक्ष मंत्री सुशी प्रिया सिंह, अनशी सिंह, अविनाश मंडल, शुभम सिंह भदौरिया, रिशु अंबड, अनुराग शुक्ला, आंकरेश्वर सिंह, अतीश पाण्डेय सहित बड़ी संख्या में पदाधिकारी एवं कार्यकर्ता उपस्थित थे।

**खदान के सामने किया चक्का जाम, पूरे दिन ठप रहा कोल परिवहन**

**देर रात कार्रवाई कर मकान तोड़ने के मामले में फूटा लोगों का आक्रोश**

हरिभूमि न्यूज ▶▶ प्रतापपुर

क्षेत्र के जगन्नाथपुर में देर रात बिना सूचना के मकान तोड़े जाने के मामले को लेकर लोगों का आक्रोश फूट पड़ा। 25 मार्च की मध्य रात्रि एसईसीएल और पुलिस



सड़क पर बैठकर चक्काजाम करते ग्रामीण।

की कार्रवाई के विरोध में गुरवार को हजारों के संख्या में आक्रोशित ग्रामीण एवं कांग्रेसी नेताओं ने कोयला खदान के सामने मुख्य मार्ग पर चक्का जाम कर दिया। साथ ही शासन प्रशासन के विरुद्ध जमकर नारेबाजी की। गत दिन आक्रोशित ग्रामीणों ने अवैध रूप से मकान तोड़ने को लेकर एसडीएम कार्यालय का घेराव कर प्रदर्शन किया था और चक्का जाम करने की चेतावनी दी थी। खदान के सामने मुख्य मार्ग पर चक्का जाम करने से पूरे दिन कोल परिवहन पूरी तरह से ठप रहा। इधर मामले की निष्पक्ष जांच और दोषियों पर कार्रवाई की मांग को लेकर शाम तक प्रदर्शन जारी खदान के सामने डटे रहे। ग्रामीणों का आरोप है कि स्व. माधन मिंज के परिवार, जिसमें पूर्व जिला पंचायत सदस्य मंजु मिंज भी शामिल हैं, उनके मकान को बिना किसी पूर्व सूचना के देर रात पुलिस बल की मौजूदगी में

तोड़ दिया गया। बताया जा रहा है कि उस समय परिवार के लोग घर के भीतर सो रहे थे और अचानक चारों ओर से पुलिस ने घर को घेर लिया, जिसके बाद तोड़फोड़ की कार्रवाई शुरू कर दी गई। पीड़ित परिवार और ग्रामीणों का कहना है कि इस कार्रवाई के दौरान घर में रखे कीमती सामान, नकदी, जेवर, जरूरी दस्तावेज और यहां तक कि मवेशियों का भी कोई पता नहीं चल पाया है। ग्रामीणों ने एसईसीएल और पुलिस पर मिलीभगत कर पूरे सामान को गायब करने का आरोप लगाया है तथा एसडीएम कार्यालय का घेराव कर धरना प्रदर्शन किया। साथ ही कार्रवाई नहीं होने पर चक्का जाम करने की चेतावनी दी। आज सुबह मदननगर, कनक

**वाहनों की लगी रही कतार**

जगन्नाथपुर खदान के सामने मुख्य मार्ग पर सुबह 11 से चक्का जाम शुरू किया जिससे सड़क के दोनों ओर वाहनों की लंबी कतारें लगी गईं। इधर खदान परिसर में मौजूद वाहन भी खदान परिसर में पूरे दिन खड़े रहे। बागीणों द्वारा चक्का जाम करने से पूरे दिन कोल परिवहन पूरी तरह से ठप रहा। इधर प्रदर्शनकारी अपनी पांच सूत्रीय मांगों को लेकर अड़े रहे वहीं अधिकारियों के वहाँ आने से बागीण काफी आक्रोशित हो गए और खदान प्रबंधन व प्रशासन के विरुद्ध जमकर नारेबाजी की। महिलाओं का उवा रूप देखकर शासन प्रशासन अधिकारियों के हाथ पर फूलने लगे।

नगर, सिलाफिला, गुदरूदर और बोझ सहित अन्य गांव के बड़ी संख्या में ग्रामीण एकत्र हुए और कोयला खदान के सामने मुख्य मार्ग पर चक्का जाम कर दिया, जिसमें बड़ी संख्या में महिला पुरुष बच्चे जगन्नाथपुर खदान के मुख्य गेट पर धरने पर बैठ गए। प्रदर्शनकारियों ने कोल परिवहन कर रहे ट्रकों को रोक दिया

और उनकी आवाज दबा दी जा रही है। इधर अधिकारियों ने कई बार समझाने का प्रयास किया मगर आंदोलनकारी किसी की नहीं सुनी और आमसभा चक्का जाम उग्र रूप ले लिया है वहीं प्रदर्शनकारी अपनी पांच सूत्रीय मांग को लेकर मौके पर कलेक्टर एवं एसईसीएल जी एम को बुलाने की मांग पर अड़े हुए है। अधिकारियों के नहीं आने पर शाम तक चक्का जाम जारी रहा। इस दौरान पूर्व विधायक भानु प्रताप सिंह, विद्या सागर सिंह, अनिल गुप्ता, नवीन जायसवाल, संजू श्रीवास्तव, त्रिभुवन सिंह टेकाम, सुरेश आर्याम, शशि सिंह अध्यक्ष जिला कांग्रेस कमटी सहित स्थानीय कांग्रेसी नेता के अलावा बड़ी संख्या में ग्रामीण मौके पर डटे हुए हैं।

**प्रयास आवासीय विद्यालयों में प्रवेश हेतु आवेदन 17 अप्रैल तक**

बलरामपुर। आदिवासी विकास विभाग द्वारा मुख्यमंत्री बाल भविष्य सुरक्षा योजना अंतर्गत संचालित प्रयास आवासीय विद्यालयों में सत्र 2026-27 के लिए कक्षा 9वीं में प्रवेश हेतु ऑनलाइन आवेदन प्रक्रिया प्रारंभ कर दी गई है। इच्छुक एवं पात्र विद्यार्थी आवेदन कर सकते हैं। जारी सूचना के अनुसार ऑनलाइन आवेदन करने की अंतिम तिथि 17 अप्रैल रात्रि 12 बजे तक निर्धारित की गई है। आवेदन पत्र में जूटि सुधार के लिए 18 अप्रैल से 21 अप्रैल तक तथा जिला स्तर पर दस्तावेजों का परीक्षण 22 अप्रैल से 28 अप्रैल तक किया जाएगा। विद्यार्थी 1 मई से 9 मई के बीच अपने प्रवेश पत्र डाउनलोड कर सकेंगे। प्रवेश हेतु परीक्षा का आयोजन 10 मई को किया जाएगा। सहायक आयुक्त आदिवासी विभाग ने जानकारी दी है कि प्रयास आवासीय विद्यालयों में विद्यार्थियों को कक्षा 9वीं से 12वीं तक गुणवत्तापूर्ण शिक्षा के साथ-साथ राष्ट्रीय स्तर की प्रतियोगी परीक्षाओं जैसे मेडिकल, इंजीनियरिंग एवं अन्य परीक्षाओं की तैयारी कराई जाती है।



**मंत्री राजवाड़े ने 600 छात्राओं को दिखाई द केरल स्टोरी 2**

हरिभूमि न्यूज ▶▶ अम्बिकापुर

महिला एवं बाल विकास मंत्री श्रीमती लक्ष्मी राजवाड़े के मार्गदर्शन में जिले में विभिन्न महाविद्यालयों की लगभग 600 छात्राओं को सामाजिक विषय पर आधारित फिल्म द केरल स्टोरी 2 दिखाई गई।

सामाजिक मुद्दों पर आधारित इस फिल्म को देखा और महत्वपूर्ण संदेशों से अवगत हुईं। मंत्री श्रीमती राजवाड़े ने कहा कि राज्य सरकार महिलाओं और बालिकाओं के सम्मान, सुरक्षा और सशक्तिकरण को प्राथमिकता दे रही है। महिला एवं बाल विकास विभाग के माध्यम से विभिन्न योजनाओं, कार्यक्रमों और पहलों के जरिए बेटियों को बेहतर अवसर उपलब्ध कराए जा रहे हैं। सरकार का प्रयास है कि प्रदेश की हर बेटी शिक्षा, सुरक्षा और स्वाभिमान के साथ आगे बढ़े तथा समाज में सकारात्मक वातावरण का निर्माण हो। कार्यक्रम के दौरान छात्राओं ने फिल्म के माध्यम से सामाजिक विषयों को समझने और स्वयं को सतर्क एवं आत्मविश्वासी बनाने की बात कही। इस अवसर पर स्थानीय जनप्रतिनिधि, शिक्षक, महाविद्यालय के प्राध्यापक, महिला एवं बाल विकास विभाग के अधिकारी तथा बड़ी संख्या में छात्राएं उपस्थित रहीं।

बेटियों के सुरक्षित और सशक्त भविष्य के लिए सामाजिक विषयों से कराया गया अवगत

मंत्री श्रीमती लक्ष्मी राजवाड़े ने कहा कि बदलते सामाजिक परिवेश में बेटियों को शिक्षित, जागरूक और आत्मनिर्भर बनाना अत्यंत आवश्यक है। उन्होंने कहा कि छात्राओं को समाज में घटित होने वाली विभिन्न परिस्थितियों और चुनौतियों की जानकारी मिलना जरूरी है, ताकि वे सही निर्णय लेने में सक्षम बन सकें और अपने जीवन को सुरक्षित एवं सशक्त दिशा दे सकें। उन्होंने कहा कि बेटियों का आत्मविश्वास और जागरूकता ही उनके सुरक्षित भविष्य की सबसे बड़ी ताकत है। इस अवसर पर बड़ी संख्या में छात्राओं ने सहभागिता करते हुए



**सूने मकान से गैस सिलेंडर व बर्तन चोरी के मामले में तीन गिरफ्तार**

हरिभूमि न्यूज ▶▶ अम्बिकापुर

सूने मकान से बर्तन, गैस सिलेंडर की चोरी करने के मामले में वाइफनगर पुलिस ने कार्रवाई की है। पुलिस ने इस मामले में तीन आरोपियों को गिरफ्तार किया है। पुलिस ने आरोपियों से चोरी किया गया सामान भी बरामद किया है। मिली जानकारी के अनुसार वाइफनगर वाई क्रमांक 5 निवासी डॉ. प्रभात रंजन उपाध्याय 20 मार्च को किसी काम से घर में ताला लगाकर बाहर गए हुए थे। इस दौरान देर रात अज्ञात चोरों ने घर का ताला तोड़कर अंदर प्रवेश किया और बक्स का ताला तोड़कर कांसा का लोटा 16 नग, गिलाश 11 नग, कटोरा 29 नग, थाली 9 नग, गैस सिलेण्डर समेत लगभग 84 हजार

300 रूपए का सामान पार कर दिया था। घर लौटने के बाद चिकित्सक ने 23 मार्च को घटना की शिकायत पुलिस से की थी। शिकायत के बाद पुलिस ने मामले में चौकी अंतर्गत ग्राम कोटराही निवासी 21 वर्षीय चन्द्रिका कुशाला आ. तेजबली, वाइफनगर वाई क्रमांक 7 निवासी दीपक प्रजापति आ. मनोज प्रजापति, वाई क्रमांक 5 निवासी 33 वर्षीय संदीप कुशवाहा आ. अप्रबल कुशवाहा को हिरासत में लेकर पूछताछ की तो उन्होंने अपना जर्म स्वीकार कर लिया। पुलिस ने मामले में आरोपियों को बीएनएस की धारा 305, 341(4), 317(2), 3(5) के तहत अपराध दर्ज करने के साथ चोरी किया गया सम्पूर्ण सामान बरामद कर लिया गया है।



**पुरुष कुश्ती में श्रीराम, महिला में कलशपाल बने चैंपियन**

हरिभूमि न्यूज ▶▶ सूरजपुर

कुदरगढ़ महोत्सव अंतर्गत आयोजित तीन दिवसीय खेल महाकुंभ का भव्य समापन हुआ। कलेक्टर एस जयवर्धन के निदेशन एवं मुख्य कार्यपालन अधिकारी विजेंद्र सिंह पटेल के मार्गदर्शन में जिला प्रशासन और मां बागेश्वरी धाम ट्रस्ट कुदरगढ़ के संयुक्त तत्वावधान में अखिल भारतीय कुश्ती, जिला स्तरीय वॉलीबॉल एवं कबड्डी प्रतियोगिता संपन्न हुआ।

वॉलीबॉल प्रतियोगिता में इस बार रिकॉर्ड 22 टीमों ने भाग लिया। फाइनल में गजाधरपुर ने गोंदा को लगातार दो सेटों में 2-0 से हराकर विजेता बना। गोंदा उपविजेता और सूरजपुर तृतीय स्थान पर रहा। व्यक्तिगत पुरस्कारों में बेस्ट अटैकर नेगी गजाधरपुर, बेस्ट ब्लॉकर चमन सूरजपुर और मैन ऑफ द टूर्नामेंट हिमांशु रजक गोंदा रहे। कबड्डी प्रतियोगिता में 19 टीमों के बीच तीन दिन चले कुदरगढ़ के गुरुकुल पंचोरी टीम ने गुत वर्ष के अपने खिलाफ का सफलतापूर्वक बचाव किया। फाइनल में पंचोरी ने गोंगोटी को 25-14 से हराकर चैंपियनशिप अपने नाम की। नरेशपुर तृतीय स्थान पर रहा। बेस्ट डिफेंडर प्रदीप राजवाड़े पंचोरा, बेस्ट रेडर सत्या मंगोटी और मैन ऑफ द टूर्नामेंट अमन किंडो पंचोरा को विशेष पुरस्कार दिए गए। महिला एवं बाल विकास मंत्री श्रीमती लक्ष्मी राजवाड़े, मां बागेश्वरी धाम ट्रस्ट के अध्यक्ष रामसेवक पैकरा और मेला अध्यक्ष भुवन प्रताप सिंह ने विजेताओं को ट्रॉफी एवं माला पहनाकर सम्मानित किया।

**गायत्री खदान के कोल स्टॉक में पत्थर होने से डीओ होल्डर्स की बड़ी परेशानी**

हरिभूमि न्यूज ▶▶ विश्रामपुर

एसईसीएल विश्रामपुर क्षेत्र की गायत्री भूमिगत खदान में इन दिनों कोयला के साथ पत्थर मिश्रित होने से डीओ होल्डर्स को भारी परेशानी का सामना करना पड़ रहा है, डीओ होल्डर्स का आरोप है कि पिछले एक महीने से खदान प्रबंधन लगातार आश्वासन दे रहा है कि 2-3 दिन में फ्रेश कोयला का उत्पादन व सप्लाई होने लगेगी, लेकिन हकीकत यह है कि आज तक स्थिति में कोई सुधार नहीं हुआ, खदान से निकलने वाला



अधिकोश कोयला पत्थर मिश्रित है, जिससे पार्टियों व व्यापारियों को भारी नुकसान उठाना पड़ रहा है। कोयले के नाम पर पत्थर मिलने से व्यापारियों की पूरी गणना बिगड़ गई है, डीओ होल्डर्स का यह भी आरोप है कि खरीदा गया कोयला बाजार में बेचने लायक नहीं और परिवहन और मजदूरी का खर्च अलग से उठाना पड़ रहा है। कोयला की गुणवत्ता खराब होने की वजह से फैंक्ट्री समेत अन्य पार्टियों भी अब सप्लाई लेने से मना करने लगे हैं, ज्ञात हो कि एसईसीएल की नीति के अनुसार पहले कोयले का ग्रेड के अनुसार ऑक्शन होता है और व्यापारी निर्धारित रेट व फीस के अनुसार पूरी पैमेंट जमाकर कोयला खरीदता है, खदान से कोयला उठाने के लिए 45 दिन की टाइम लिमिट प्रदान की जाती है। डीओ होल्डर्स के अनुसार यदि 45 दिनों में कोयला नहीं उठाया गया, तो सम्बंधित डीओ स्वयं लौटा लिया जाता है जिस कारण से बड़ी आर्थिक क्षति से बचने के लिए डीओ होल्डर्स को समय रहते सम्बंधित ग्रेड के कोयले का उठाव करना जरूरी होता है, लेकिन क्षतिपूर्ति के लिए प्रबंधन की तरफ से कोई स्पष्ट जवाबदेही तय नहीं है, गायत्री खदान में खराब गुणवत्ता का कोयला मिलने एवं मांग व सप्लाई कम हो जाने से डीओ होल्डर्स को मार्च क्लोजिंग के समय में

**बाइक सवार को टक्कर मारते 40 फीट गहरे खाई में गिरा ट्रैक्टर, बाल-बाल बचे सवार**

हरिभूमि न्यूज ▶▶ लखनपुर

बाइक सवारों को टक्कर मारते तेज रफ्तार ट्रैक्टर सड़क किनारे लगभग 40 फीट खाई में गिर गई। दुर्घटना में बाइक सवार और ट्रैक्टर चालक बाल बाल बच गए। पुलिस जांच में जुटी गई है। अम्बिकापुर-बिलासपुर नेशनल हाईवे 130 स्थित कुंवरपुर जलाशय मोड़ के पास 25 मार्च की रात लगभग 7.30 बजे बाइक सवारों को टक्कर मारते हुए ट्रैक्टर अनियंत्रित होकर सड़क किनारे लगभग 40 फीट खाई में गिर गई। घटना के बाद ट्रैक्टर चालक मौके से फरार हो गया वहीं बाइक सवार दोनों युवक बाल बाल बच गए और दोनों को मामूली चोटें आईं। सूचना मिलते ही एसडीओपी



तुल सिंह पट्टावी, तहसीलदार अंकिता पटेल, थाना प्रभारी संपत पोटाई, जनपद अध्यक्ष प्रतिनिधि विक्रम सिंह सहित बड़ी संख्या में लोग मौके पर पहुंचे। बाइक सवार युवकों को प्राथमिक उपचार के लिए अस्पताल भेजा गया जहां उपचार के बाद दोनों युवक अपने घर चले गए। फिलहाल लखनपुर पुलिस मामले की जांच में जुटी है।

**निजी कंपनी के सेल्स मैनेजर ने होटल में लगाई फांसी, मौत**


हरिभूमि न्यूज ▶▶ अम्बिकापुर

शहर में निजी कंपनी के काम के सिलसिले में आए सेल्स मैनेजर ने होटल के कमरा नम्बर 109 में फांसी लगा लिया जिससे उसकी मौके पर ही मौत हो गई। मामले में कोतवाली पुलिस ने मर्ग कायम करने के पश्चात जांच शुरू कर दी है। जानकारी के अनुसार जबलपुर अंतर्गत हर्दौली मुख्य मार्केट निवासी मो. इफान आ. इब्राहिम (28 वर्ष) एक निजी कंपनी में सेल्स मैनेजर के पद पर कार्यरत था। 25 मार्च को कंपनी के काम के सिलसिले में शहर आया था और शहर के सतीपारा दिवान तलाब के समीप एक होटल



के कमरा नम्बर 109 में रुका था। सुबह होटल के स्टाफ से पानी मंगा कर पिया उसके बाद कमरे को बंद कर लिया।

इसी बीच पत्नी ने होटल में फोन कर बताया कि उसके पति के मोबाइल से बात नहीं हो पा रही है और बात कराने को कहा। जब होटल स्टाफ कमरा नम्बर 109 में गए तो देखा दरवाजा अंदर से बंद है। आवाज देने के बाद भी जब दरवाजा नहीं खुला तो होटल संचालक ने घटना की सूचना डायल 112 टीम को दी। सूचना पर पुलिस ने मौके पर पहुंचे खिड़की से देखा तो युवक चांदर से पंखा के सहारे फांसी में लटका हुआ था। पुलिस ने किसी तरह दरवाजा खोला और शव को नीचे उतरवाया। साथ ही घटना की सूचना परिजन को दी गई। मामले में पुलिस ने मर्ग कायम करने के पश्चात शव को पोस्टमार्टम करार कर मामले के सुपुर्द कर मामले की जांच शुरू कर दी है।



## वाल्मीकि रामायण की पहली झलक जारी, राम के दिखे चरण

मुंबई। आगामी फिल्म 'वाल्मीकि रामायण' के निर्माताओं ने गुरुवार को इसका फर्स्ट लुक पोस्टर साझा किया है। पोस्टर पर भगवान राम के चरण दिखाए गए हैं। यह तस्वीर आस्था, करुणा और पवित्र यात्रा शुरू करने से पहले आशीर्वाद लेने के काम को दिखाती है। यह फिल्म इस साल अक्टूबर में रिलीज होगी। फिल्म 'वाल्मीकि रामायण' के निर्देशन की कमान राष्ट्रीय पुरस्कार विजेता फिल्म निर्माता भावना तलवार ने संभाली है। गुरुवार साझा किए गए पोस्टर के साथ कैप्शन लिखा है, 'जब तक पहाड़ खड़े रहेंगे और नदियां बहती रहेंगी, रामायण जिंदा रहेगी।' बता दें कि यह फिल्म 2 अक्टूबर को रिलीज होगी। इस फिल्म में इंडस्ट्री की एक मजबूत टीम एक साथ काम कर रही है।



## जैस्मिन

पंजाब की मिट्टी ने दी आवाज

एजेसी मुंबई

आदित्य घर की 'धुरंधर' से एक तरह से जैस्मिन को दोबारा बड़े लेवल का चांस मिला। पहले पार्ट में 'धुरंधर' के टाइटिल गाने से जैस्मिन की शुरुआत हुई। इसी फिल्म में उन्होंने 'शरारत' भी गायी जो भारत समेत सीमा पार कर पाकिस्तान में खूब लोकप्रिय हुआ। 'धुरंधर द रिक्वेज' में शाश्वत सचदेव के म्यूजिक कंपोजीशन में ज्यादातर गाने जैस्मिन सैंडलस के ही नाम रहे। साथ ही मशहूर पंजाबी सिंगर सतिंदर सरताज के साथ काम करने का जैस्मिन का सपना भी 'धुरंधर द रिक्वेज' से पूरा हो गया। आज सिंगर एक बार फिर चर्चा में हैं और अपनी सफलता का जश्न मना रही हैं। 'धुरंधर' और 'धुरंधर: द रिक्वेज' के बाद सिंगर जैस्मिन सैंडलस को फैंस का काफी प्यार मिल रहा है। मगर पंजाब की गलियों से लेकर आज स्टेज पर आग लगाने तक का सफर जैस्मिन के लिए आसान नहीं था। अपनी कड़ी मेहनत और मां के सपोर्ट के दम पर आज जैस्मिन की आवाज जगह-जगह गूंज रही है। पंजाब में जन्मी जैस्मिन को बचपन से ही गाने का बड़ा शौक था। उनकी मां उन्हें लेकर सिंगिंग के लिए स्कूल के प्रोग्राम में लेकर जाती। छोटी जैस्मिन को पारंपरिक पंजाबी गाने बहुत अच्छे लगते थे।

अपनी दमदार आवाज और रूढ़ानी सुरों से जैस्मिन सैंडलस ने अपना एक अलग मुकाम बनाया है। पंजाब से शुरू हुई जैस्मिन की कहानी आज उनके गानों के जरिए फैंस की जुबान पर है। एक दम था जब सिंगर बूढ़ी तरह टूटी मगर जब वो दोबारा उठी तो सिंगिंग की दुनिया की 'धुरंधर' बन गई।

## लाइफ Style

## हॉलीवुड मसाला

## ट्रेलर देख रोंगटे हो जाएंगे खड़े




लॉस एंजिल्स। हांगकांग की आगामी एक्शन फिल्म 'द फ्यूरियस' का ट्रेलर ही सामने आया है, लेकिन फिल्म के एक्शन को लेकर ये लगातार चर्चाओं में बनी हुई है। 2 मिनट 6 सेकंड के इस ट्रेलर में इतनी बर्बरता और क्रूरता देखने को मिली है। कि आप एनिमल के रणविजय और धुरंधर के हमजा व रहमान इकेत की क्रूरता को भी रहम ही समझेंगे। फिल्म की कहानी वेई (शी) के इर्द-गिर्द घूमती है, जो एक अंतरराष्ट्रीय संगठित अपराध समूह द्वारा अपहरण की गई अपनी बेटी की तलाश कर रहा है। वेई की मदद नवीन (तस्लीम) करता है।



## हैरी पॉटर एंड द फिलॉसफर्स... सीरीज का ट्रेलर रिलीज

लॉस एंजिल्स। एचबीओ के नए टीवी सीरीज हैरी पॉटर का ट्रेलर बुधवार देर रात जारी किया गया। राइटर जेके रोलिंग की किताब पर आधारित एचबीओ का यह अडैप्टेशन हैरी पॉटर की असल फिल्म सीरीज के काफी अलग होगी। इसकी झलक के साथ ही मेकर्स ने फैंस को एक सरप्राइज भी दिया है। मेकर्स ने साफ किया है कि यह सीरीज समय से पहले क्रिसमस 2026 पर रिलीज होगी। एक और चौकने वाली बात यह है कि इस सीरीज का ऑफिशियल टाइटिल सिर्फ हैरी पॉटर नहीं, बल्कि हैरी पॉटर एंड द फिलॉसफर्स स्टाइल है। ऐसे में फैंस उम्मीद जता रहे हैं कि यह इस टीवी सीरीज का सिर्फ पहला सीजन होगा। इसे फिल्म और गॉब्लिन की तरह ही कई पार्ट्स में रिलीज किया जाएगा। इस सीरीज के ट्रेलर में यंग हैरी और उसके दोस्त हरमाइनी ग्रेजर व रॉन वीज़ली की हॉगवर्ट्स में अपने पहले साल में दिखाया गया है। ट्रेलर के कुछ सीन से यह तो साफ है मेकर्स ने फिल्म को सीन-ब-सीन कापी न करते हुए और डिटेल् में कहानी बघा की है।



## टोस्टर ओटीटी प्लेटफॉर्म पर होगी रिलीज

मुंबई। राजकुमार और पत्रलेखा द्वारा निर्मित 'टोस्टर' ओटीटी प्लेटफॉर्म नेटफ्लिक्स पर रिलीज होगी। अब मेकर्स ने फिल्म की रिलीज डेट जारी करते हुए एक वीडियो साझा किया है। इस वीडियो में राजकुमार राव नजर आते हैं, जो ये बताते हैं कि उनकी फिल्म 'टोस्टर' 5 अप्रैल को नेटफ्लिक्स पर आ रही है। इसके साथ ही राजकुमार फिल्म में अपने किरदार और फिल्म की बाकी कास्ट के बारे में भी जानकारी देते हैं। फिल्म में राजकुमार राव रमाकांत नाम का किरदार निभा रहे हैं, जो एक कंजूस व्यक्ति है। कैप्शन में मेकर्स ने बताया है कि 'ये एक जबर-टोस्ट कॉमेडी होने वाली है।' वीडियो में राजकुमार राव से एक मोनोलॉग बोलने के लिए कहा जाता है और उन्हें स्क्रिप्ट दी जाती है। लेकिन राजकुमार कहते हैं कि हर बार मोनोलॉग बोलना जरूरी थोड़ी है।



## आखिरी सवाल में होंगे मुख्य भूमिका में

मुंबई। संजय दत्त इन दिनों फिल्म 'धुरंधर 2' को लेकर चर्चा में बने हुए हैं। संजय दत्त की अगली फिल्म का ऐलान कर दिया गया है। इसका नाम 'आखिरी सवाल' है। संजय दत्त फिल्म में मुख्य भूमिका में नजर आएंगे। गुरुवार को फिल्म आखिरी सवाल का फर्स्ट लुक पोस्टर जारी किया गया है। आखिरी सवाल के निर्माताओं ने गुरुवार को फिल्म की रिलीज डेट की घोषणा कर दी है। आखिरी सवाल का निर्देशन नेशनल अवॉर्ड विनर डायरेक्टर अभिजीत मोहन वारंग ने किया है। इसकी पटकथा उत्कर्ष नेथानी ने लिखी है। यह फिल्म 15 मई को सिनेमाघरों में रिलीज होगी। आखिरी सवाल फिल्म में संजय के अल्पा अभिनय, नमशी चक्रवर्ती, समीरा रेड्डी, नीतू चंद्रा और त्रिधा चौधरी जैसे कलाकार भी अहम भूमिकाओं में नजर आएंगे।

## टीवी मसाला



## 'क्योंकि रिश्तों के भी रूप बदलते हैं' दूसरे स्थान पर

नई दिल्ली। सीरियल अनुपमा और क्योंकि सास भी कभी बहू थी 2 के बीच पिछले कई हफ्तों से टीआरपी चार्ट में टॉप पर बने रहने की जंग चल रही है। ग्यारहवें हफ्ते की टीआरपी लिस्ट में 'क्योंकि सास' ने बाजी मारी है। एक बार फिर टीआरपी क्वीन का खिताब 'क्योंकि सास' की कभी बहू थी 2 की तुलना के सिर पर सजा है। क्योंकि सास भी कभी बहू थी 2 सीरियल को दूसरे हफ्ते में 2.0 की टीआरपी मिली थी, ग्यारहवें हफ्ते भी इसने अपने टीआरपी को बरकरार रखा है। 2.0 की टीआरपी के साथ यह लिस्ट में पहले स्थान पर जगह बनाने में कामयाब रहा है। 'क्योंकि सास भी कभी बहू थी 2' का स्पॉन ऑफ सीरियल 'क्योंकि रिश्तों के भी रूप बदलते हैं' हाल ही में शुरू हुआ है। इस सीरियल को ग्यारहवें हफ्ते की टीआरपी लिस्ट में दूसरा स्थान मिला है। इस सीरियल की टीआरपी 1.9 रही है। दसवें हफ्ते में सीरियल 'अनुपमा' 1.9 की टीआरपी के साथ दूसरे नंबर पर था, लेकिन ग्यारहवें हफ्ते की टीआरपी लिस्ट में यह तीसरे नंबर पर है। इसकी टीआरपी कम हुई है, ग्यारहवें हफ्ते में इसकी टीआरपी 1.8 रही है। ग्यारहवें हफ्ते की टीआरपी लिस्ट में चौथे नंबर पर सीरियल 'क्योंकि रिश्तों के भी रूप बदलते हैं' 1.8 है। वहीं पांचवें नंबर पर सीरियल 'गंगा मां की बेटियां' रहा है, इसकी टीआरपी 1.8 है। हाल ही में खत्म हुए रियलिटी शो 'द 50' की टीआरपी ग्यारहवें हफ्ते में भी काफी कम रही है, इसको 0.6 की टीआरपी मिली है। यह रियलिटी शो बिग बॉस जैसे कुछ दर्शकों पर नहीं चला पाया है।

## अब घर बैठे देख सकेंगे मर्दानी-3

नई दिल्ली। रानी मुखर्जी की 'मर्दानी 3' अगर आपने सिनेमाघरों में नहीं देखी, तो अब आप इसे घर बैठे देख सकते हैं। क्योंकि सिनेमाघरों के बाद अब फिल्म 'मर्दानी 3' ओटीटी पर रिलीज होने जा रही है। मेकर्स ने फिल्म की ओटीटी रिलीज डेट और प्लेटफॉर्म दोनों की घोषणा कर दी है। 'मर्दानी 3' शुक्रवार 27 मार्च से ओटीटी प्लेटफॉर्म नेटफ्लिक्स पर स्ट्रीम करेगी। खुद नेटफ्लिक्स की ओर से एक पोस्टर के जरिए ये जानकारी साझा की गई है। फिल्म का पोस्टर साझा करते हुए नेटफ्लिक्स ने कैप्शन में लिखा, 'अपराधियों के बुरे दिग्गज... शेरनी आ रही है शिकार करने। 27 मार्च को नेटफ्लिक्स पर मर्दानी 3 देखें। अमिराज मीनवाला द्वारा निर्देशित 'मर्दानी 3' रानी मुखर्जी की 'मर्दानी' फ्रेंचाइजी की तीसरी किस्त है।

## एक दिन का गाणा ख्वाब देखूं रिलीज दिखी जुनैद-साई की केमिस्ट्री

मुंबई। गुरुवार को जुनैद खान और साई पल्लवी की फिल्म 'एक दिन' का गाणा 'ख्वाब देखूं' रिलीज हो चुका है। इस रोमांटिक गाने को साई और जुनैद पर फिल्माया गया है। यह एक



रोमांटिक गाना है। इस गाने को अरिजीत के साथ पार्थगायक तरनुम मलिक जैन ने गाया है, जो फैंस को बेहद पसंद आ रहा है। दिलचस्प बात यह है कि 'ख्वाब देखूं' गाने का कुछ हिस्सा

## बिंदास और बेफिक्र इंसान होता है सबसे ज्यादा फैशनेबल : सिद्धांत

मुंबई। सिद्धांत चतुर्वेदी ने अपने छोटे से कैरियर में अलग-अलग तरह के किरदार निभाए हैं। यही कारण है कि उनकी गिनती इंडस्ट्री के उभरते हुए सितारों में होती है। असल जिंदगी में काफी ग्राउंडेड नजर आने वाले सिद्धांत चतुर्वेदी ने अब सोशल मीडिया पर फैशन के बढ़ते दबाव के बारे में खुलकर बात की है। साथ ही उन्होंने अपने लक्ष्य को लेकर भी बताया। सिद्धांत चतुर्वेदी स्पष्ट तौर पर कहा कि मेरी पहली पहचान एक अभिनेता के रूप में है, न कि फैशन आइकन के रूप में। फैशन को लेकर अपना दृष्टिकोण साझा करते हुए सिद्धांत ने कहा कि मुझे लगता है कि सबसे फैशनेबल व्यक्ति वह है, जो ज्यादा नहीं सोचता, थोड़ा बेफिक्र और बिंदास होता है। आखिरकार किसी के व्यक्तित्व को देखकर उसका स्वीग अपने आप झलक जाता है। अगर आप ज्यादा सोचते हैं, तो आप दूसरों जैसा बनने की कोशिश कर रहे



होते हैं, मुझे ऐसा लगता है। एक्टर ने कहा कि मैं एक अभिनेता बनने आया हूँ, मुझे वह अवसर मिला और आज मैं एक अभिनेता हूँ। यही मेरे लिए सबसे बड़ी बात है। फैशन की बात करें तो, यह सब मेरी फिल्मों में ही है, मतलब वे हमें अच्छे कपड़े पहनाते हैं। मेरा मानना है कि सबका अपना-अपना फैशन होता है। मुझे साधारण रहना ज्यादा पसंद है। फैशन को किसी पर थोपना नहीं चाहिए। सिद्धांत चतुर्वेदी के वर्कफ्रंट की बात करें तो अभिनेता आखिरी बार इसी साल रिलीज हुई फिल्म 'दो दीवाने सहर में' में नजर आए थे।

## शीश झुकाओ राम गुन गाओ, बोलो जय विष्णु के अवतारी...

## बॉलीवुड के इन गीतों में बसे हैं राम, रफी से लेकर किशोर ने दी आवाज

### सुख के सब साथी दुख में न कोई

दिलीप कुमार-सायरा बानो की फिल्म गोपी का गीत 'सुख के सब साथी दुख में न कोई' प्रसू राम की आराधना में लिखा हुआ गीत है। इसे दिलीप कुमार पर फिल्माया गया है और इस गीत को गाया है मोहम्मद रफी ने। गाने में संगीत कल्याणजी-आनंदजी का है और शब्द राजेंद्र कृष्ण ने लिखे हैं। यह मजान आज भी काफी लोकप्रिय है।

### दुनिया में है तेरा बड़ा नाम...

1973 में आई धमेध की फिल्म 'लोफर' में मंगवान राम से जुड़ा एक मजान गीत सुनाई देता है - 'दुनिया में है तेरा बड़ा नाम'। ओमप्रकाश पर फिल्माये गए इस गाने को महेंद्र कपूर ने अपनी आवाज दी। गाने के बोल लिखे हैं आनंद बख्शी ने और संगीत लक्ष्मीकांत-प्यारेलाल का है।

नई दिल्ली। पूरे देश में रामनवमी पर मंगवान राम के नाम की गूंज सुनाई दे रही है। हर कोई प्रसू राम की आराधना कर रहा है और रामनवमी की शुभकामनाएं दे रहा है। इस मौके पर जानते हैं बॉलीवुड के उन गानों के बारे में जिनमें सुनाई दी राम नाम की धुन। जानते हैं ऐसे ही कुछ प्रमुख राम भक्ति में डूबे गीतों के बारे में।

### रामजी की निकली सवारी

ऋषि कपूर और जया प्रदा प्रदा फिल्ममाया गया गीत 'रामजी की निकली सवारी' सरगम फिल्म का है। इस मजान को मोहम्मद रफी ने अपनी आवाज से और भी मधुर बना दिया है। जबकि गाने के बोल आनंद बख्शी ने लिखे हैं। इसमें संगीत लक्ष्मीकांत-प्यारेलाल का है।



### राम का नाम बदनाम न करो

देव आनंद की 'हरे रामा हरे कृष्णा' फिल्म का गीत 'राम का नाम बदनाम न करो' एक सामाजिक संदेश देने वाला गीत है। इस गाने के शब्द युवाओं को संदेश देते हैं और नशे की आदत से छुटकारा पाने के लिए प्रेरित करते हैं। इस गाने को किशोर कुमार ने गाया है और आनंद बख्शी ने लिखा है। गाने में संगीत आरडी बर्मन के हैं।

### रघुपति राघव राजाराम

रघुपति राघव राजाराम राष्ट्रपिता महात्मा गांधी का पसंदीदा भजन रहा है। इस भजन को कई हिंदी फिल्मों में भी इस्तेमाल किया गया है। अलग-अलग वर्जन और अलग-अलग लिरिक्स के साथ इन पंक्तियों का इस्तेमाल किया गया है। मनोज कुमार की पूरब और पश्चिम में जहां यह भजन के तौर पर सुनाई देता है। वहीं, ऋतिक रोशन की 'कृप 3' में इन पंक्तियों को मॉडर्न म्यूजिक के साथ एक गाने के तौर पर इस्तेमाल किया गया है।

### जय श्रीराम जय श्रीराम

साल 2023 में आई प्रभास और कृति सेनन की फिल्म आदिपुरुष रामायण पर आधारित बताई गई थी। लेकिन, फिल्म अपने डायलॉग और किरदारों को लेकर काफी आलोचनाओं में रही थी। हालांकि, मंगवान राम की आराधना करने वाला इस फिल्म का गीत 'जय श्रीराम काफ़ी' पांशुपुर हुआ था और लोगों ने इसे पसंद किया था। इस गाने को जयजय-अतुल ने गाया है और उन्होंने ही संगीत दिया है। जबकि गाने को लिखा मनोज मुत्तेशिरे ने है।

